

स्वाभिमान की बात पर भी हमारा खून नहीं खोलता है, तो हम पर लानत है : डोटासरा



दिल्ली में राहुल गांधी से ईडी की पूछताछ के खिलाफ कांग्रेस कार्यकर्ताओं ने सोमवार को प्रदेश कार्यालय से ज्योति नगर तक पैदल मार्च निकाला।

जयपुर, (का.प्र.)। राहुल गांधी से ईडी की पूछताछ के खिलाफ जहां मुख्यमंत्री अशोक गहलोत और पूर्व उप मुख्यमंत्री सचिन पायलट ने दिल्ली में विरोध प्रदर्शन का मोर्चा संभाला तो जयपुर में प्रदेश कांग्रेस मुख्यालय से ईडी कार्यालय ज्योति नगर तक मार्च निकालकर कांग्रेस नेताओं ने केंद्र सरकार को ललकारा।

जयपुर में प्रदेश कांग्रेस मुख्यालय से ज्योति नगर तक निकाले गए मार्च में प्रदेश कांग्रेस अध्यक्ष गोविंद सिंह डोटासरा सहित मंत्री प्रताप सिंह खाचरियावास और कांग्रेस नेताओं सहित कांग्रेस कार्यकर्ता पहुंचे। हालांकि उम्मीद के मुताबिक भीड़ नहीं आने पर आयोजित सभा को संबोधित करते हुए कांग्रेस प्रदेश अध्यक्ष गोविंद सिंह डोटासरा ने कहा कि कुछ नेता सरकार में पद लेकर तो बैठे हैं, लेकिन जब संघर्ष करने के लिए सड़क पर उतरना होता है, तो वह समर्थक लाने की बजाय अपने गनमैन लेकर इन प्रदर्शनों में पहुंच जाते हैं। अब समय आ गया है, जब हम सबको खड़ा होना होगा, क्योंकि जब स्वाभिमान पर बात आती है या किसी व्यक्ति को इज्जत सरेआम लुटने की साजिश होती है, उसके बाद भी अगर हमारा खून नहीं खोलता है तो हम पर लानत है। हम धरती पर जिंदा कैसे हैं? डोटासरा ने कहा कि हम कांग्रेस के सिपाही हैं। हम सब पर लेना चाहते हैं, सरकार में बड़े-बड़े ओहदे लेना

चाहते हैं। हम मर्जी के मुताबिक अधिकारी लगवाना चाहते हैं, लेकिन जब संघर्ष की बारी आती है, तो हम अपनी गाड़ी के गनमैन के साथ बैठकर आ जाते हैं। इस प्रकार से यह देश नहीं बचेगा कि हमारे नेता के पर हमला हुआ और हम धरने प्रदर्शन और कार्यक्रम को हसी मजाक में लेंगे। डोटासरा ने कहा कि कल हमें भी जब पकड़कर जेलों में

दूसरा जाएगा, उस समय हमारे पक्ष में भी कोई नहीं बोलेगा क्योंकि जब हमारे नेता, हमारे पार्टी प्रमुख पर हाथ उठाया, तब भी हम नहीं बोले। ऐसे में अब संदेश यह जाना चाहिए कि राहुल गांधी के पर जो कार्रवाई करने का प्रयास है, उसके बाद भाजपा और मोदी सरकार को उल्टी गिनती शुरू हो गई है। लगना चाहिए कि हम लोग जाग गए हैं। कांग्रेस का

■ प्रदेश कांग्रेस अध्यक्ष ने उलाहना दिया, “नेता पद लेकर बैठे हैं, लेकिन संघर्ष के लिए सड़क पर उतरना होता है, तो समर्थक लाने की बजाय गनमैन लेकर आ जाते हैं”

को बचने का काम कर रही है। रेलवे, एयरपोर्ट, एलआईसी बेच दिए, बैंक, सड़क और कोयला बेचने का काम हो रहा है। पूरे देश में दंगे फैलाने की कोशिश हो रही है। कभी नबी के नाम पर गाली देते हैं। ताकी दंगे फैलें। इसलिए नारा देना होगा। पहले लड़े थे गोरों से अब लड़ेंगे चोरों से। ये अंग्रेजों के मुखबिर हैं। इनका आजादी पर कोई भरोसा नहीं है। 52 साल तक आरएसएस कार्यालय पर कभी तिरंगा झंडा नहीं फहराया। अब असली हिन्दू राष्ट्र बनाने की बात की जा रही है। मंत्री प्रतापसिंह खाचरियावास ने कहा कि प्रतिभान में पहली बार ऐसा हुआ है जब किसी राज्य के सिटिंग मुख्यमंत्री को घरना-आंदोलन में हिस्सा लेने पर गिरफ्तार किया गया है। मुख्यमंत्री गहलोत ने खुद दबीट कर जानकारी दी कि उन्हें दिल्ली में किसी थाने में ले जाया जा रहा है। खाचरियावास बोले कि लोकतंत्र में ऐसा नहीं होता। यह संविधान का उल्लंघन है। कल को प्रधानमंत्री नरेंद्र मोदी जयपुर में बीजेपी के किसी कार्यक्रम में आएंगे, तो क्या उन्हें राजस्थान की कांग्रेस सरकार गिरफ्तार करवा देगी। खाचरियावास बोले डोटासरा इनकार

कर रहे हैं कि राजस्थान में मोदी को गिरफ्तार नहीं करवाया जाएगा क्योंकि कांग्रेस लोकतंत्र में विश्वास करती है। पूर्व प्रदेश अध्यक्ष डॉ चंद्रभान ने कहा मंत्री प्रताप सिंह खाचरियावास ने एक बात होशयारी की कही है कि राहुल गांधी को ईडी गिरफ्तार नहीं करेगी। मोदी और अमित शाह केवल गौड़ भूमिकाएं देते हैं। राहुल गांधी को अगर गिरफ्तार किया तो केंद्र सरकार और अल्प दुरुस्त करने का काम कांग्रेस पार्टी करेगी। धरने में विधायक इंद्राज गुर्जर, बालूनाल नगर सहित अन्य नेता और कार्यकर्ता उपस्थित थे। धरने को मंत्री डॉ. बी. डी. कल्ला, डॉ. चन्द्रभान, शकुंतला रावत, रमेशचन्द्र मोणा, परसादीलाल मोणा, राज्यमंत्री राजेन्द्र सिंह गुवा, विधायक डॉ. राजकुमार शर्मा, मुकेश भाकर, रामनिवास गावड़िया, जगदीश जांगिड़, सदीप यादव, गिरिराज सिंह मलिंगा, प्रदेश उपाध्यक्ष नसीम अख्तर इंसाफ, सामाज कल्याण बोर्ड की चेयरमैन डॉ. अर्चना शर्मा, कैशकला बोर्ड की चेयरमैन महेन्द्र गहलोत, एनएसयूआई प्रदेश अध्यक्ष अभिषेक चौधरी सहित अनेक नेताओं ने सम्बोधित किया।

कांग्रेस पार्टी प्रदेश में किसानों की पीठ में छुरा घोंपने का काम कर रही है : राठौड़

जयपुर। उपनेता प्रतिपक्ष राजेन्द्र राठौड़ ने वक्तव्य जारी कर कहा कि मुख्यमंत्री अशोक गहलोत ने 11 जून को अपने निवास पर राज्य मंत्रीमण्डल की बैठक में कृषि उपज मण्डी अधिनियम 1961 की धारा 17 एवं 17-ए के तहत “मण्डी प्रांण की चार दीवारी” के स्थान पर मण्डी क्षेत्र लागू करने के प्रवधान के लिए मण्डी अधिनियम में संशोधन किये जाने का जो निर्णय लिया है उससे अब प्रदेश के भोले-भाले किसानों के द्वारा कृषि मण्डीयों के बजाय खुले बाजार में बेची जा रही अपनी फसल पर टैक्स देने के लिए बाध्य होगा।

राठौड़ ने कहा कि मुख्यमंत्री का दोहरा रवैया इस बात से साबित होता है कि जब केंद्र सरकार द्वारा किसानों के कल्याण के लिए सन् 2020 में 3 ऐतिहासिक बिल लाये गये थे, जिसके अनुसार किसानों को बिना मण्डीयों में जाये अपनी उपज को खुले बाजार में बेचने के स्वच्छ अधिकार दिये थे उसका कांग्रेस पार्टी ने पुरजोर विरोध किया था। अब वही कांग्रेस पार्टी प्रदेश में किसानों की पीठ में छुरा घोंपने का काम कर रही है और गरीब किसान पर जाते-जाते टैक्स का बोझ लाद रही है। राज्य सरकार द्वारा 2020 के

विधानसभा सत्र में राजस्थान कृषि उपज मण्डी अधिनियम 1961 के अन्तर्गत राजस्थान कृषि उपज मण्डी (द्वितीय संशोधन) अधिनियम 2020 के द्वारा नई धारा 17-ए जोड़ी गई थी जिसके आधर पर प्रदेश में सभी मण्डी समितियों द्वारा चलाये गये प्रधान मण्डी याई, उपमण्डी याई, निजी मण्डी याई, निजी मण्डी उपयाई, निजी कृषक उपभोक्ता मण्डी याई, मण्डीयों या मालिक मण्डीयों के रूप में चिन्हित भण्डार गृह, कोठार, शीत गृह या अन्य स्थान जहां पर किसानों द्वारा अपनी फसल को लाकर बेचा जा रहा है।

‘बौखलाई कांग्रेस सत्याग्रह का ढोंग रच रही है’

जयपुर। उपनेता प्रतिपक्ष राजेन्द्र राठौड़ ने दबीट कर कहा कि देश में आर्थिक अपराधों पर नकेल कसने वाली संस्था प्रवर्तन निदेशालय द्वारा नेशनल हेराल्ड मामले में राहुल गांधी को समन भेजने से बौखलाई कांग्रेस सत्याग्रह का ढोंग रच रही है। अगर गांधी परिवार बापू के सत्याग्रह को आत्मसात कर लेता तो आज फर्जी सत्याग्रह की नौबत नहीं आती।

राठौड़ ने कहा कि वर्ष 2012 में गांधी परिवार पर यंग इंडियन लिमिटेड के माध्यम से नेशनल हेराल्ड की मूल कंपनी एसीएसएड जर्नल्स लिमिटेड का गलत तरीके से अधिग्रहण का आरोप लगा था।

जानलेवा हमला करने वाले को सजा

जयपुर, (का.सं.)। अतिरिक्त सत्र न्यायालय महानगर प्रथम ने बच्चे की बलि देने के लिए उस पर जानलेवा हमला करने वाले अभियुक्त रविचन्द्र बर्मन को तीन साल की सजा सुनाई है। इसके साथ ही अदालत ने अभियुक्त पर पांच हजार रुपए का जुर्माना भी लगाया है। जुर्माना अदा करने पर अभियुक्त को छह माह अतिरिक्त जेल में रहना होगा। अभियोजन पक्ष की ओर से अदालत को बताया गया कि मांडल टाउन, मालवीय नगर निवासी ललित बर्मन 17

अक्टूबर 2018 को अपने बच्चों के साथ दुर्गा पूजा के लिए हल्दिया गार्डन गई थी। जैसे ही वह गार्डन के गेट में चुसे, अभियुक्त ने उसके बेटे पीयूष की हत्या करने के उद्देश्य से उसके सिर पर छुरे से तीन बार वार किया। इसके चलते वह लहलुहान हो गया। वार करने के बाद अभियुक्त ने कहा कि उसने बच्चे की बलि दे दी है। रिपोर्ट पर कार्रवाई करते हुए मालवीय नगर थाना पुलिस ने अभियुक्त को गिरफ्तार कर अदालत में आरोप पत्र पेश किया।

बेटियों ने दसवीं कक्षा की बोर्ड परीक्षा में बाजी मारी

राज्य का परिणाम 82.89 फीसदी रहा, नागौर जिला प्रथम आया

जयपुर (का.सं.)। राजस्थान माध्यमिक शिक्षा बोर्ड की कक्षा 10वीं के परिणाम में भी इस बार बालिकाओं ने बाजी मारी। शिक्षा मंत्री डॉ.बी.डी. कल्ला ने सोमवार को शिक्षा संकुल से परीक्षा का परिणाम जारी किया। इस बार बोर्ड परीक्षा का परिणाम 82.89 प्रतिशत रहा। जिसमें छात्राओं का परिणाम 84.38 प्रतिशत और छात्रों का परिणाम 81.62 प्रतिशत रहा। 10 वीं बोर्ड परीक्षा के लिए इस बार 10 लाख 92 हजार 524 विद्यार्थियों ने आवेदन किया था। जिनमें से 10 लाख 59 हजार 72 विद्यार्थियों ने परीक्षा दी। परीक्षा देने वालों में से 87,848 विद्यार्थी पास हुए। परिणाम को लेकर शिक्षा मंत्री बी.डी.कल्ला ने बताया कि सीनियर सेकेंडरी के परिणाम की तरह सेकेंडरी के परिणाम में छात्राओं का परिणाम छात्रों के मुकाबले 2.76

प्रतिशत अधिक रहा है। इसी तरह प्रवेशिका परीक्षा का परिणाम 62.49 प्रतिशत रहा। प्रवेशिका परीक्षा के लिए इस बार 7229 विद्यार्थियों ने आवेदन किया था। 6918 विद्यार्थी परीक्षा में बैठे जिनमें से 4323 विद्यार्थी पास हुए। प्रवेशिका परीक्षा में भी छात्राओं का परिणाम 66.45 प्रतिशत और छात्रों का परिणाम 58.52 प्रतिशत रहा। 10 वीं बोर्ड परीक्षा के लिए जयपुर जिले से 1 लाख 10 हजार 596 विद्यार्थियों ने आवेदन किया था। जिनमें से 1 लाख 8 हजार 842 विद्यार्थियों ने परीक्षा दी। इनमें से 94364 विद्यार्थी यानी 86.70 फीसदी विद्यार्थी पास हुए। जयपुर में छात्राओं का परिणाम 88.64 और छात्रों का परिणाम 85.01 प्रतिशत रहा।

ऑनर किलिंग मामले में एडिशनल एसपी से कराए जांच : हाईकोर्ट

जयपुर, (का.सं.)। राजस्थान हाईकोर्ट ने बुंदी के तालेडा थाना इलाके में ऑनर किलिंग से जुड़े मामले में बुंदी एसपी को निर्देश दिए हैं कि वह मामले में सीआरपीसी की धारा 173 की उपधारा आठ के तहत लंबित जांच एडिशनल एसपी स्तर के अधिकारी से कराए। इसके साथ ही अदालत ने मामले की जांच साठ दिन में पूरी करने को कहा है। जस्टिस फरजंद अली की अवकाशकालीन एकलपीठ ने यह आदेश प्रकरण के आरोपी भीमा सेनो व गोलू की जमानत याचिकाओं को निस्तारित करते हुए दिए जमानत याचिका में कहा गया कि 23 सितंबर 2021 को मृतक आजाद के पिता रामदेव ने रिपोर्ट दर्ज कराई थी कि एक दिन पहले उसके बेटे की जंजीरों से बंधी लाश पानी में मिली है। याचिका में कहा गया कि एफआईआर में याचिकाकर्ताओं के नाम नहीं है।

राज्यसभा सांसद किरोड़ी मीणा ने किया सेबी दफ्तर पर कूच

सेंट्रल पार्क पर 1 घंटे प्रदर्शन के बाद सेबी अफसरों को ज्ञापन दिया

जयपुर। राज्य सभा सांसद डॉ किरोड़ी लाल मीणा ने सोमवार को सहारा इंडिया परिवार के जमाकर्ता और अपने समर्थकों के साथ बस्सी से जयपुर के सेबी दफ्तर की ओर कूच किया। सैकड़ों वाहनों के साथ डॉ मीणा ट्रेक्टर पर सवार होकर जयपुर की ओर कूच किया। डॉ मीणा के क्राफिकले को सेंट्रल पार्क के पास पुलिस बल ने रोका। करीब एक घंटे धरने के बाद सेबी कार्यालय में प्रतिनिधिमंडल के साथ ज्ञापन सौंपा। जिस पर सेबी के अधिकारियों ने आश्वासन दिया कि जल्द ही इस समस्या का हल कर दिया जाएगा। सहारा इंडिया परिवार और सेबी प्रकरण के जल्द निपटारे को लेकर कूच किया गया था जिससे सहारा इंडिया परिवार के कार्यकर्ता एवं जमाकर्ता का भुगतान हो सके।

डॉ. मीणा ने कहा कि सहारा में वर्षों से करीब 12 लाख कर्मचारियों द्वारा कार्य किया जा रहा है। विगत 9 वर्षों को छोड़ दिया जाए तो पिछले 37 वर्षों में सहारा प्रबंधन ने सभी निवेशकों एवं जमा कर्ताओं का भुगतान बिल्कुल समय पर किया है। सहारा में कार्य करते हुए कार्यकर्ता अपने घरों में ही रहकर अच्छी खासी आय प्राप्त करते हुए अपने परिवार का सफल पोषण करते हैं परंतु जैसा संज्ञान में आया कि विगत 9 वर्षों में से सहारा सेबी के विवाद के तहत उच्चतम न्यायालय द्वारा सहारा समूह पर एनबीओ लगाते हुए यह आदेश दिया गया कि सहारा के द्वारा किसी भी संपत्ति को बेच कर या बंधक रखकर जो धनराशि प्राप्त होगी। उसे सहारा सेबी रिफंड अकाउंट में जमा कराना अनिवार्य होगा। परंतु उक्त धनराशि से सहारा अन्य खर्च अथवा अपने सम्मानित निवेशकों को 1 रुपये का भुगतान नहीं

कर सकती। मीणा ने कहा कि एक जनसन्निधि होने के नाते हम जहां जहां भी जाते हैं यहां घर पर रहते हैं तो कई निवेशक एवं कार्यकर्ता समूह मुझसे मिलने आते हैं एवं पीड़ा सुनाते हैं।

हाथल के छात्र ने दसवीं में 95.67 प्रतिशत पाए

रेवदर, (नि.सं.)। रेवदर के अनादरार के आदर्श विद्या मंदिर में अध्ययन करते हुए हाथल के छात्र किशोर शुक्ला ने दसवीं बोर्ड में 95.67 प्रतिशत अंक प्राप्त कर विद्यालय, परिवार, गाँव व समाज का नाम रोशन किया। किशोर की माता संगीता शुक्ला ने बताया कि उनके पति की 2019 में निधन हो गया था।

मौजी कॉलोनी के आवासीय भूखंड पर बने कार शोरूम का भू-उपयोग बदलने पर क्यों आमादा है जेडीए अफसर?

उपनिदेशक विधि नंदगोपाल गोयल ने लोकायुक्त और कोर्ट केस लंबित होने के कारण प्लॉट नंबर 49-50 का भू-उपयोग बदलने से साफ मना कर दिया था, लेकिन जब दुबारा फाइल पहुंची तो टिप्पणी बदलकर हां कर दी

-कार्यालय संवाददाता-
जयपुर। मालवीय नगर की आवासीय “मौजी कॉलोनी” में बनी कार शोरूम की अवैध बिल्डिंग पर जेडीए के अफसरों की मेहरबानी धमने का नाम नहीं ले रही है। आवासीय भूखंड 49-50 पर पर बने इस शोरूम पर कार्रवाई करने के बजाय अब अधिकारी इस प्लॉट का भू-उपयोग बदलने के लिए अपनी ही टिप्पणियों को गलत ठहराने से नहीं चूक रहे। यह कारनामा उपनिदेशक विधि नंदगोपाल गोयल ने किया है। उन्होंने पहले तो मामला लोकायुक्त और कोर्ट में लंबित बताकर भू-उपयोग बदलने से साफ मना कर दिया था, लेकिन जब दुबारा फाइल उनके पास पहुंची तो उन्होंने अपनी टिप्पणी ही बदल दी।
उधर इस मामले को राजस्थान संपर्क

■ दूसरी तरफ अवैध निर्माणकर्ता ने जेडीए को सुझाव दिया है कि अगर जेडीए उसके भूखंड 49-50 का भू-उपयोग आवासीय से बदलकर मिश्रित कर दे तो वह जेडीए पर किया हुआ केस वापस ले लेगा। ताज्जुब की बात यह है कि जेडीए के अफसरों ने भी अपनी टिप्पणी में भू-उपयोग बदलने से जेडीए को राजस्व फायदा होने की बात कहते हुए अवैध निर्माणकर्ता का प्रस्ताव मान लिया

पोर्टल पर शिकायत करने वाले स्थानीय निवासी डॉ. राजीव पाटनी को जेडीए ने जबाब भेजकर यह तो स्वीकारा है कि मामला लोकायुक्त और विभिन्न कोर्ट में चैंडिंग है, लेकिन आवासीय प्लॉट का भू-उपयोग बदलने के सवाल का जवाब गोलमोल करते हुए कहा कि नगरीय विकास विभाग की अधिसूचना के मुताबिक कार्रवाई कर रहे हैं। सूत्रों की माने तो उपनिदेशक विधि की

राय बदलने के बाद अवैध निर्माणकर्ता ने जेडीए को सुझाव दिया है कि पहले अवैध निर्माण का भू-उपयोग बदलकर मिश्रित कर दिया जाये, उसके बाद वह जेडीए पर किया हुआ केस वापस ले लेगा।
मजेदार तथ्य यह है कि जेडीए के उप निदेशक विधि नंदगोपाल गोयल ने इस सुझाव को मान भी लिया। उन्होंने पहले मालवीय नगर मौजी कॉलोनी में भूखंड

संख्या 49-50 के आवासीय इलाके में जारी आवासीय प्लेट के बाद भू-उपयोग नहीं बदलने की टिप्पणी कर दी। उन्होंने अपनी टिप्पणी में लिखा था कि यह मामला लोकायुक्त में विचारार्थीन है, विभिन्न न्यायालयों में केस चल रहे हैं। गुलाब कोठारी की स्वेपेरिंट याचिका के तहत स्टे के कारण भू-उपयोग नहीं बदला जा सकता। इसके बाद जब भूखंड मालिक, जेडीए आयुक्त और सचिव के पास पहुंचा तो इन दोनों अधिकारियों ने फाइल को दुबारा से उप निदेशक विधि नंदगोपाल गोयल के पास भेजी। जिस पर उन्होंने नगरीय विकास विभाग, स्वायत्ततशासन विभागों के परिपत्रों का हवाला देते, भूखंड मालिक के कोर्ट से स्टे हटाने के सुझाव के बाद इस अवैध निर्माण किए गए भूखंड को नियमित करने का सुझाव

जेडीए को मानने को कहा। साथ में भू-उपयोग बदलने से जेडीए को होने वाली आमदनी के बारे में बताया।
मजेदार बात है कि जेडीए भी मान रहा है भूखंड मालिक ने अवैध निर्माण तो किया है, लेकिन उसे अवैध निर्माण करने पर धारा 31 और 32 में नोटिस दिए हैं। कार्रवाई से बचने के लिए भूखंड मालिक जेडीए टिब्यूनल से स्टे लाने की बजाय सिविल कोर्ट से स्टे ले आया। स्थानीय निवासी डॉ. राजीव पाटनी की आपत्ति के बाद जब जेडीए के जोन-1 का जेईएन मौका निरीक्षण करने गया था उसने अपनी टिप्पणी में साफ लिखा है कि यह इलाका आवासीय है। भूखंड मालिक ने जमीन पर बेसमेंट, ग्राउंड व फर्स्ट फ्लोर पर शोरूम बना रखा है, जिसमें हंडर्ड की शोरूम बना कर व्यावसायिक उपयोग किया जा रहा है।

सार-समाचार



आरएनसी रजिस्ट्रार का स्वागत किया
जयपुर। राजस्थान प्राइवेट नर्सिंग स्कूल्स एण्ड कॉलेजेज फेडरेशन व प्राइवेट फिजिओथेरेपी, नर्सिंग एण्ड पैरामेडिकल इस्टीट्यूशियंस सोसाइटी ऑफ जयपुर के संयुक्त तत्वावधान में फेडरेशन के पदाधिकारियों की ओर से राजस्थान नर्सिंग कॉसिल के रजिस्ट्रार डॉ. शशिकान्त शर्मा का 51 किलो की माला पहनाकर अभिनन्दन किया। राजस्थान प्राइवेट नर्सिंग स्कूल्स एण्ड कॉलेजेज फेडरेशन के उपाध्यक्ष विमल मोणा और प्राइवेट फिजिओथेरेपी, नर्सिंग एण्ड पैरामेडिकल इस्टीट्यूशियंस सोसाइटी ऑफ जयपुर के सचिव दिलीप तिवारी ने बताया की नर्सिंग कॉसिल के अंतर्गत वर्तमान में परीक्षाएं व पंजीयन सम्बन्धी सभी कार्य ऑनलाइन सम्पादित किये जा रहे हैं। इससे प्रवेश की नर्सिंग एवं छात्र-छात्रों को काफी राहत मिली है। वहीं समय से काम हो रहा है। उन्होंने बताया की कॉसिल में पहली बार परीक्षाएं समय पर होने के साथ ही परिणाम भी समय पर निकले जा रहे हैं। साथ ही विद्यार्थी सेवा केंद्र के शुरू होने से भी लोगों को बहुत फायदा हुआ है। इस अवसर पर फेडरेशन के पदाधिकारी डॉ. आनम बेग, हरीश राजानी, कमल पाहुजा, सुमन रावत, राजेंद्र चौधरी, डॉ. प्रमोद पाल, राजू दाधीच, मामराज धारीवाल व अन्य पदाधिकारी उपस्थित रहे।

चिकित्सा मंत्री से मिले नर्सन पदाधिकारी

जयपुर। राजस्थान नर्सन संघर्ष समिति ने नर्सिंग भर्ती 2018 में झालावाड़ में नवचयनित 106 नर्सिंग ऑफिसर का बकाया 8 महीने का वेतन व निदेशालय जयपुर जोन सहित अन्य जिलों के फिक्स्ड शान्स से कार्य कई दिनों से नहीं होने की समस्या को लेकर चिकित्सा मंत्री परसादी लाल से मुलाकात की। इसके बाद चिकित्सा विभाग के शासन सचिव डॉ.पृथ्वी राज से मुलाकात कर निदेशालय में नर्सिंग ऑफिसर के कार्य समय पर पूर्ण करने के लिए की मांग रखी। इस दौरान अध्यक्ष सोमसिंह मोणा, प्रवर्ध संयोजक मनोज दूबी अन्य नर्सन मौजूद रहे।

सुपर लजरी बसों का किराया 200 रु. बढ़ा

जयपुर (का.सं.)। गर्मियों की छुट्टियों में राजस्थान रोडवेज ने जयपुर-दिल्ली मार्ग पर चलने वाली सुपर लजरी बसों के किराए में 200 रुपए की बढ़ोतरी की है। अब प्रति व्यक्ति किराया 700 से बढ़ाकर 900 रुपए किया गया है। किराए की नई दर एक जुलाई से लागू होगी। रोडवेज अधिकारियों ने बताया कि दिसंबर, 2020 से इस मार्ग पर किराए में 200 रुपए की छूट दी थी। इससे पहले भी किराया 900 रुपए ही था। गौरतलब है कि कम यात्री भार के चलते कुछ समय पहले रोडवेज ने किराए में 200 रुपए की छूट दी थी। जिसके चलते किराया 900 की जगह 700 रुपए हो गया था। इससे यात्रियों की संख्या में इजाफा हो गया था, लेकिन अब फिर से किराया बढ़ा दिया है।

अपहरण कर 60 लाख रु. फिरोती मांगी

जयपुर। करघनी इलाके में एक युवक का अपहरण कर मारपीट के बाद 60 लाख रुपए की फिरोती मांगी गई। पुलिस के अनुसार मोहरू नगर निवासी नंदनी कंवर ने रिपोर्ट दी है कि 10 जून की सुबह उसका पति सत्यपाल सिंह चौहान वैध जी का चौराहा स्थित एस्बीआई गए थे। शाम 4 बजे दो घंटों में घर आने का व्हाट्सअप मैसेज आया। इसके बाद पति का मालाबल स्थित ऑफ हो गया। बाद में पता चला कि अक्षय शर्मा ने पति सत्यपाल का अपहरण किया है और अपने पास बिठा रखा है। इस पर अक्षय शर्मा को कॉल किया, जिसने पति से बात करवाई। अक्षय शर्मा ने उसे छोड़ने के लिए 60 लाख रुपए मांगे। थानाधिकारी बनवारी लाल मोणा ने बताया कि सत्यपाल और अक्षय के बीच आपसी लेन देन है। दोनों प्रॉपर्टी व्यवसाय करते हैं। शुरूआती जांच में सामने आया है कि अक्षय सत्यपाल से 25 लाख रुपए मंगता है। वहीं पीडित सत्यपाल ने आरोप लगाया है कि उससे मारपीट कर 60 लाख रुपए के स्टाम्प पर साइन करवाए गए हैं।

50 हजार की घूस लेते जेईएन गिरफ्तार

जयपुर। एसीबी ने सोमवार को शिक्षा संकुल में समग्र शिक्षा अभियान में तैनात जेईएन को 50 हजार रुपए की रिश्वत लेते हुए रूे हाथों गिरफ्तार किया। आरोपी 5 लाख रुपए के बकाया बिलों और डिफेक्ट लार्डिबिलिटी के भुगतान की एवज में 1 लाख 28 हजार रुपए की रिश्वत मांग रहा था। आरोपी पूर्व में भी पीडित से 26 हजार रुपए रिश्वत के ले चुका था। आज 50 हजार रुपए की रिश्वत लेते हुए आरोपी को शिक्षा संकुल में गिरफ्तार किया गया। आरोपी को गिरफ्तार कर एसीबी मुख्यालय ले जाया गया। जहां एसीबी पूछताछ में जुटी है कि वह रिश्वत की रकम किसे-किसे देने वाला था। एसीबी के एड्वीजो डिनेश एम्पाय ने बताया कि आरोपी ज्ञानप्रकाश शुक्ला पुर अतरलाल के निवास प्लॉट नं0 4, शान्ति नगर, 132 केवरी जीएसएस, पुराने पते के सामने गौरे रोड में भी एसीबी की टीम के द्वारा सच किया जा रहा है। परिवार के लोगों से सम्पर्क का ब्यवरा भी लिया जाएगा। एसीबी के अधिकारियों ने बताया कि जब पीडित एसीबी मुख्यालय पहुंचा तो उसने बताया कि आरोपी जेईएन उसे परेशान कर रहा है। आए दिन कोठी पर धमकी देता और पैसा मंगवाता। कई बार उसे पैसा पहले भी दिया जा चुका है।

प्रताप नगर में 5 साल की मासूम बच्ची से पड़ौसी ने किया दुष्कर्म

खून से सनी हालत में रोती हुए बच्ची घर पहुंची तो परिजनों के होश उड़े

जयपुर (का.सं.)। राजधानी जयपुर में आमेर के बाद अब प्रताप नगर में 5 साल की मासूम बच्ची से दुष्कर्म की वारदात सामने आयी है। 15 साल के किशोर ने पड़ोस में रहने वाली से दरिदगी की ओर फरार हो गया। खून से सनी हालत में बच्ची रोते हुए घर पहुंची और मां को दरिदगी की घटना बताई। इस हैवानियत की खबर सुनकर हर किसी की रूह कांप गई। फिलहाल बच्ची डॉक्टरों की देखरेख में है, उसका इलाज जारी है लेकिन वह गहरे दर्द में है। हालात यह है कि वह मां के आंचल से उतरने तक को तैयार नहीं है, उसका इलाज जारी है। बात-बात में मासूम रोती है, मां की खिलौने तो कभी टॉफी देकर उसे चुप करने की कोशिश करती है। कुछ देर चुप रहने के बाद वह फिर से रोने लगती है, साथ में मां के आंसू भी छलक आते हैं।

■ टॉफी दिलाने की बात कहकर बच्ची को घर से लेकर गया था किशोर, पुलिस टीम ने उसे निरुद्ध किया

प्रताप नगर पुलिस ने बताया कि पांच साल की मासूम बच्ची रविवार दोपहर अपने घर के पास ही खेल रही थी। जिस जगह बच्ची का घर बंहा पर बस्ती बनी हुई है। पास ही पंद्रह साल का एक किशोर रहता है जो पड़ोसी का बेटा है। मासूम बच्ची दोपहर में अपने घर के पास खेल रही थी, उस दौरान बच्ची को टॉफी देने का लालच देकर आरोपी अपने साथ ले गया। उस समय परिवार के अन्य लोग वहां नहीं थे।

उसके बाद बच्ची से रेप करने के बाद वहां से फरार हो गया। बच्ची चौकी चिल्लाई तो आरोपी ने उसका मुंह दबा दिया और फिर गंदा काम किया। बच्ची को उसके घर के पास ही छोड़कर वह भाग छूटा।
खून से सनी हालत में रोती हुई बच्ची जब मां के पास पहुंची तो हडकंप मच गया। मां अपनी मासूम बेटी की हालत देखकर जड़ हो गई। बच्ची उसके गले जलपट्टी। बाद में जब उसने पड़ोसी भैया की पूरी हैवानियत के बारे में बताया तो मां भी आंसू नहीं रोक सकी। पुलिस को तुरंत जानकारी दी गई। पुलिस ने भी तुरंत कार्रवाई करते हुए आरोपी की तलाश कर उसे निरुद्ध कर लिया है।
गौरतलब है कि पिछले सप्ताह ही जयपुर के आमेर थाना इलाके में रहने वाली नौ साल की एक बच्ची का रेप करने के बाद 16 साल के आरोपी ने चाकू से गला काटकर उसकी हत्या कर दी थी। उसके बाद पुलिस को गुमराह करने के कोशिश उसने की थी, लेकिन बाद में उसे गिरफ्तार कर लिया था।